

प्रेषक,

इन्दु कुमार पाण्डे,
अपर मुख्य सचिव एवं
अवस्थापना विकास आयुक्त,
उत्तराखण्ड शासन।

सेवा में,

समस्त प्रमुख सचिव/सचिव,
उत्तराखण्ड शासन।

लोक निर्माण विभाग

देहरादून : दिनांक 17 जुलाई, 2008

विषय: शासकीय विभागों के विविध निर्माण कार्यों के सम्पादन हेतु कार्यदायी संस्थाओं का निर्धारण।
महोदय,

कृपया उपर्युक्त विषयक शासनादेश संख्या 452/XXVII(1)/2005 दिनांक 05 अप्रैल, 2005, शासनादेश संख्या 39/XXVII/2007 दिनांक 14 अगस्त, 2007, शासनादेश संख्या 65/XXVII/2007 दिनांक 27 सितम्बर, 2007 तथा शासनादेश संख्या 407/94-अधिष्ठान/2006 दिनांक 01 फरवरी, 2008 का सन्दर्भ ग्रहण करने का कष्ट करें जिनके द्वारा शासकीय विभागों के विविध निर्माण कार्यों हेतु कार्यदायी संस्थाओं के निर्धारण के सम्बन्ध में दिशा-निर्देश निर्गत किये गये थे।

उक्त के क्रम में मुझे यह कहने का निदेश हुआ है कि शासन द्वारा उक्त सन्दर्भित समस्त शासनादेशों को अतिक्रमित करते हुए कार्यदायी संस्थाओं के निर्धारण के सम्बन्ध में सम्यक विचारोपरान्त लिये गये निर्णयानुसार अग्रिम आदेश तक निम्नवत् कार्यवाही की जायेगी:-

1. रूपया एक करोड़ तक लागत के कार्यों के लिए निम्नलिखित संस्थाएँ अधिकृत होंगी:-
(क) ग्रामीण अभियंत्रण सेवा।
(ख) उत्तराखण्ड पेयजल संसाधन एवं निर्माण निगम।
2. रूपया एक करोड़ से अधिक लागत के समस्त कार्य नवगठित उत्तराखण्ड राज्य अवस्थापना विकास निगम से सम्पादित कराये जाँय।
3. सिंचाई विभाग, गढ़वाल/कुमायूँ मण्डल विकास निगम एवं राज्य सरकार के विभिन्न विभाग/निगम/परिषद जिनके अपने-अपने विभागीय अभियंत्रण तंत्र हैं, के द्वारा मात्र अपने विभागीय कार्यों को जिसमें उनकी तकनीकी विशेषज्ञता हो तथा जिस मूल कार्य के लिए उक्त विभाग सृजित किया गया हो, उससे सम्बन्धित कार्य ही सम्पादित किये जायेंगे। अन्य साधारण निर्माण आदि कार्य उत्तराखण्ड राज्य अवस्थापना विकास निगम के माध्यम से कराया जायेगा। उत्तराखण्ड राज्य अवस्थापना विकास निगम इसके लिये विभागवार कार्यों की अधिकता को ध्यान में रखते हुए विभाग के लिए उत्तराखण्ड राज्य अवस्थापना विकास निगम के अन्तर्गत इकाई बनायेगा।
4. विभिन्न निर्माण/कार्यदायी संस्थाओं को पूर्व से आवंटित किये गये कार्य उन्हीं के द्वारा सम्पादित कराये जायेंगे।

उक्त आदेश तत्काल प्रभाव से लागू होंगे।

भवदीय

(इन्दु कुमार पाण्डे)
अपर मुख्य सचिव एवं
अवस्थापना विकास आयुक्त।

संख्या : 738/111(1)/08-04(सामान्य)/2008

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित:-

1. प्रमुख सचिव/सचिव, मा. मुख्यमंत्री को मा. मुख्यमंत्री जी के संज्ञानार्थ।
2. निजी सचिव, मुख्य सचिव को मुख्य सचिव महोदय के संज्ञानार्थ।
3. समस्त विभागाध्यक्ष, उत्तराखण्ड।
4. निदेशक, एन.आई.सी., उत्तराखण्ड सचिवालय, देहरादून।
5. प्रभारी, मीडिया सेंटर, सचिवालय, देहरादून।

आज्ञा से,

(उत्पल कुमार सिंह)
सचिव,
लोक निर्माण विभाग।